

بِسْمِ اللَّهِ الرَّحْمَنِ الرَّحِيمِ

شانِ حضور

صَلَّى اللَّهُ عَلَيْكَ وَسَلَّمَ
مَعَ

يَا دَمَكَهُ مُكَرَّمَهُ شَرَفَهَا اللَّهُ تَعَالَى

اِنْ

حضرت مولانا سید محمد بدر عالم صاحب مدنی

اشاعت العلوم بکڑی و محکمہ مفتی سہا پور

تقریر بخاری شریف اردو . حضرت اقدس شیخ الحدیث مولانا محمد زکریا

صاحب نطلہ العالی کا درس حدیث جو اس عصر کا ایک ممتاز ترین درس حدیث ہے

اس کے بخور کو اس تقریر میں بعینہ حضرت دامت برکاتہم کے الفاظ میں جمع کیا گیا ہے۔

اس میں سب اہم وہ آراء ہیں جو تراجم بخاری پر کلام کے دوران آپ نے پیش فرمائیں،

ائمہ اربعہ کے اختلاف کو، احادیث متعارضہ کے درمیان جمع کو مختصر اور جامع

افانام میں پیش کیا گیا ہے۔ شروع میں ہیں ابحاث مقدمہ العلم اور مقدمہ

الکتاب کے عنوان سے نہایت تحقیقی انداز میں پیش کی گئی ہیں۔ اس کے علاوہ وہ

بہت کچھ جس سے آپ کے علمی سرمایہ میں زیادتی ہوگی۔ قیمت

اختلاف المذہب اردو حضرت شیخ الحدیث مدظلہ العالی

یہ وسیع رسالہ اپنے موضوع پر ایک ہم رسالہ ہے۔ اس میں مذاہب اربعہ ائمہ مجتہدین

اور صحابہ کرام کے اختلافات کے ذیل میں حضرت اقدس دام مجدہ نے بڑی کامیابی

بخشیں فرمائی ہیں۔ اور ہر پہلو سے یہ سمجھایا ہے کہ امت اسلامیہ کا یہ اختلاف عین حمت

اور موجب سہولت ہے۔ سال کے لئے مفید سب کے لئے یکساں۔ قیمت

کتاب خانہ اشاعت العلوم محلہ مفتحی ستھارنہ پور یوپی

۱۵۴

بِسْمِ اللَّهِ الرَّحْمَنِ الرَّحِيمِ

اَللّٰهُمَّ صَلِّ وَسَلِّمْ وَبَارِكْ عَلَى مَنْ اَسْمِهِ سَيِّدِنا مُحَمَّدٍ
عَدَدَ مَا فِي عِلْمِ اللّٰهِ صَلَوةً دَائِمَةً بِدَوَامِ مُلْكِ اللّٰهِ

نشان حضور صلی اللہ علیہ وسلم

30 و 24

۱
ہر جلوہ پر ضیاء و رخ انور کا نور ہے
شانوں میں کیا بلند یہ شان حضور ہے

۲
جو جلوہ ہے وہ رشکِ تماثلے طور ہے
واللہ کیا بلند یہ شان حضور ہے

۳
مکہ کے تاجدارِ مدینہ کے حکمراں
عالم کے رہنما ہیں یہ شان حضور ہے

۴

بیچین دل کا چین ہیں آنکھوں کا نور، ہیں
منزل میں عاشقوں کی یہ شانِ حضور ہے

۵

عفو و کرم کا ابر ہیں بخشش کی ہیں گھٹ
بارش ہیں رحمتوں کی یہ شانِ حضور ہے

۶

بحرِ سخا ہیں اور سمت در ہیں جود کا
لطف و کرم کی موج یہ شانِ حضور ہے

۷

شافع ہیں روزِ حشر کے سب کے ہیں پیشوا
محبوبِ کبریا ہیں یہ شانِ حضور ہے

۸

مرکز ہیں دائرہ کے یکتائے روزگار
بے مثل و بے نظیر یہ شانِ حضور ہے

۹

مخزن ہیں حکمتوں کے ہدایت کے آفتاب !
خاتم ہیں انبیاء کے یہ شانِ حضورؐ ہے

۱۰

ضرب المثل ہیں حسم میں کوہِ وقار ہیں
انسانیت کے تاج یہ شانِ حضورؐ ہے

۱۱

وعدہ کے کیسے پکے صدوق و امین بھی
اخلاق کیا شگفتہ یہ شانِ حضورؐ ہے

۱۲

بارعب بھی کمال کے اس پر وہ مہربان
سب میں گھلے ملے ہیں یہ شانِ حضورؐ ہے

۱۳

حسن وادار غضب کے تو مجھ سے کچھ نہ پوچھ
شمس و قمر ہیں ماند یہ شانِ حضورؐ ہے

۱۳

خود تاز نہیں ہیں اس پہ جفا میں جہان کی
کس شوق سے اٹھائیں یہ شانِ حضورؐ ہے

۱۵

سب پر حرصیں اور رذوفِ درحسیم میں
سب میں عنزیز تریں یہ شانِ حضورؐ ہے

۱۶

حاصل ہے زندگی کا اک ان کا وجودِ پاک
جیسے مژ شجر کا یہ شانِ حضورؐ ہے

۱۷

منشاء میں خلق و امر کا مبداء ہیں منتہی
منبع وجود کا ہیں یہ شانِ حضورؐ ہے

۱۸

اس شاہِ کمسلی والے پہ جانیں ہوں سب نثار
ہر بار صد ہزار یہ شانِ حضورؐ ہے

مستراں نے خود ہی آپ کو پیارا لقب دیا
سب نے کہا کہ خوب یہ شانِ حضورؐ ہے

ساتی ہیں صرف آپ ہی کو ترکے روزِ حشر
سب کو بلا بلا کے یہ شانِ حضورؐ ہے

کیا کیا لکھوں صفات کہ ہر شانِ بے نئی
لکھ لکھ کے تھک رہا ہوں یہ شانِ حضورؐ ہے

مجھ سے سیاہ روکی جو بخشش بھی ہو گئی
یہ شانِ مغفرت ہے یہ شانِ حضورؐ ہے

میں نعت کیا کہوں گا کہ عاصی ہوں شرمسار
جو کچھ بھی کہہ گیا ہوں یہ شانِ حضورؐ ہے

ہر چند خستہ حال ہوں در ماندہ اور تباه
اس پر بھی مطمئن ہوں یہ شانِ حضورؐ ہے

جزءِ ناز ان کے در کا میرے پاس کچھ نہیں
ایک آسرا یہی ہے یہ شانِ حضورؐ ہے

مہسانِ بے نوا کو معزز بنالیا
خدمت میں اپنی رکھ کے یہ شانِ حضورؐ ہے

نسبت ہے ایک شیخ سے جن کے طفیل میں
مجد کو بسا لیا ہے یہ شانِ حضورؐ ہے

بِسْمِ اللَّهِ الرَّحْمَنِ الرَّحِيمِ

اللَّهُمَّ صَلِّ وَسَلِّمْ وَبَارِكْ عَلَى مَنْ اسْمِهِ سَيِّدُنَا مُحَمَّدٍ عَدَدَ
مَا فِي عِلْمِ اللَّهِ صَلَواتٍ دَائِمَةٍ بِدَوَامِ مُلْكِ اللَّهِ

چمکا قسمت کا ستارہ میں تو اس قابل نہ تھا

میں کہاں اور در تمہارا میں تو اس قابل نہ تھا

کس محبت سے بلایا اور 'بلا کر رکھ لیا

گھر کا گھر سارا کا سارا میں تو اس قابل نہ تھا

کس طرح مجھ کو نوازا اور بخشا کیا شرف

میں تو تھا شامت کا مارا میں تو اس قابل نہ تھا

آج میں ہوں اس زمیں پر جو ہے رشکِ آسماں
جس کا ہر ذرہ ستارہ میں تو اس قابل نہ تھا

یہ وطن ہے سب جہاں میں سب سے برتر اور عزیز
اور ان کو سب میں پیارا میں تو اس قابل نہ تھا

اس زمینِ قدس نے جس میں ہوں سب قدسیاں
کر لیا مجھ کو گوارا میں تو اس قابل نہ تھا

کیا کہوں فیاضیاں شاہِ عرب کی کیا کہوں
ہیں وہ عالمِ آشکارا میں تو اس قابل نہ تھا

ایک گدائے بینوا کو در پہ اپنے ڈال کر
کیل کانٹے سے سنوارا میں تو اس قابل نہ تھا

ایک قطرہ کو اٹھا کر ایک سمت رکھ دیا
اور ذرہ کو ستارہ میں تو اس قابل نہ تھا

خود محبت سے بلا کر جام کو ترسے دیا
تک رہا تھا میں بیچارہ میں تو اس قابل نہ تھا

جن کی نظر کیمیا نے توڑ ڈالے سب ظلم
میرا جادو بھی اتارا میں تو اس قابل نہ تھا

غلس و نادان کا سننے کو افسانہ دراز
کس محبت سے پکارا میں تو اس قابل نہ تھا

بہدیت جو کچھ بھی تھے دل میں نہاں اسرار دراز
پاکے ایک ادنیٰ اشارہ میں تو اس قابل نہ تھا

۱۰
مدتیں گزری ہیں مجھ کو حاضر خدمت ہوئے
اب نہیں ہوتا گذارا میں تو اس قابل نہ تھا

بخودی میں مانگتا ہوں ان کی زیارت کا شرف
ہے کہاں یہ مسدایا میں تو اس قابل نہ تھا

یوں محنت نہ کرنے ہو تو عالم رویا کسہی
کاش ہو جائے نظارہ میں تو اس قابل نہ تھا

کم نہیں نظر عنایت میری جانب کم نہیں
پھر نظر کرنا دوبارہ میں تو اس قابل نہ تھا

کر لیا شاہ کرم نے جاں کا نذرانہ قبول
ہے کرم یہ سب تمہارا میں تو اس قابل نہ تھا

آگئے دل میں میرے مہمان وہ شاہاں نواز
وہ کہاں اور گھر ہمارا میں تو اس قابل نہ تھا

خمبے دل پہ رکھا مرہم تسکینِ غم
ال تو تھا صد پارہ پارہ میں تو اس قابل نہ تھا

تھا فقط یہ اک تصویر یا حقیقت کی جھلک
کیا سماں تھا کیا نظارہ میں تو اس قابل نہ تھا

جاگ اٹھی میری قسمت مل گیا ہم کو رسول
سب رسولوں میں پیار میں تو اس قابل نہ تھا

شافع روز جزاء ہیں آپ ہی صدرِ حبا
ہے بڑا مجھ کو سہارا میں تو اس قابل نہ تھا

۱۲
مغفرت کے آسرے پر میں بھی حاضر ہو گیا
ایک عاصی اور بیچارہ میں تو اس قابل نہ تھا

دوبتی ہے میری نیا اب پڑی منجھار میں
لو خبر جلدی خدا را میں تو اس قابل نہ تھا

صبر کا پیمانہ ہے بس اب چھلکنے کے قریب
جلد دینا اب سہارا میں تو اس قابل نہ تھا

دل ہی دل میں ڈر رہا تھا تیری رحمت نے مگر
دوبتے کو پھر اُبھارا میں تو اس قابل نہ تھا

شامت اعمال سے اپنی رہوں رحمت سے دُور
کب یہ تھا ان کو گوارا میں تو اس قابل نہ تھا

روزِ محشر میں کھڑا تھا پُل سے ڈر کر اس طرف
اُس طرف مجھ کو اتارا میں تو اس قابل نہ تھا

تھا ملوث معصیت میں سر سے لے کر پیر تک
کیسا مانجھا اور نکھارا میں تو اس قابل نہ تھا

سب جہادیں بازیاں شاہِ کرم نے جن کو ہیں
ایک اک کر کے پارا میں تو اس قابل نہ تھا

جوشِ رحمت نے بنایا مجھ کو عنسیاں سے نڈر
میں تو تھا ہمت کا پارا میں تو اس قابل نہ تھا

بات رکھ لی مغفرت نے عاصیوں میں روزِ محشر
کر کے مجھ کو اک اشارہ میں تو اس قابل نہ تھا

مجھ کو بخشا اور بخشتی جنت الفردوس بھی
یہ کرشمہ ہے تمہارا میں تو اس قابل نہ تھا

جو کرم مجھ پر ہوئے ہیں کیا کروں ان کا بیاں
میں وہ بس قابلِ نظارہ میں تو اس قابل نہ تھا

صاف گوئی سے بہت نادم بھی ہوں خائف بھی ہوں
بے بہت کافی اشارہ میں تو اس قابل نہ تھا

جب قدم رکھا مدینہ میں تو فوراً پھر گیا
میری گردش کا ستارہ میں تو اس قابل نہ تھا

مل گیا جس کو مدینہ اس کو سب کچھ مل گیا
مل گیا مجھ کو کستارہ میں تو اس قابل نہ تھا

لگ گیا آکر مدینہ میں ٹھکانے ورنہ میں
پھر رہا تھا مارا مارا میں تو اس قابل نہ تھا

بل گیا ہے شیخ کامل میری قسمت سے مجھے
کیا کہوں کیسا پیارا میں تو اس قابل نہ تھا

29
24
ہو سفر جب اس جہاں سے ہو نظر حق کی طرف
منہ میں ہو کلمہ تمہارا میں تو اس قابل نہ تھا

دی جگہ اپنا بتا کر خود بقیع پاکٹ میں
مضطرب تھا میں بیچارہ میں تو اس قابل نہ تھا

قبر میں مجھ سے جو پوچھیں تو بتا، یہ کون ہیں
ہو تصور بس تمہارا میں تو اس قابل نہ تھا

قبر سے اٹھوں تو شاداں اور فرحان ساتھ ساتھ
میں ہوں اور دامن تمہارا میں تو اس قابل نہ تھا

بعد مردن سب میرے احباب بھی اغیار بھی
پڑھ کے بخشیں ایک پارہ میں تو اس قابل نہ تھا



۱۴۲
یَا دِمَکَہُ مُکَرَّمہُ شَرَفِہَا اللہ تَعَالٰی

مجھے فرقت میں رہ کر پھر وہ مکہ یاد آتا ہے
وہ زمزم یاد آتا ہے وہ کعبہ یاد آتا ہے
جہاں جا کر میں سیر رکھتا جہاں میں ہاتھ پھیلاتا
وہ چوکھٹ یاد آتی ہے وہ پردہ یاد آتا ہے
کبھی وہ دور کر چلنا کبھی رک رکے رہ جاتا
وہ چلنا یاد آتا ہے وہ نقشہ یاد آتا ہے
کبھی وحشت میں آکر پھر صفا پر جا کے چڑھ جانا
وہ مسعی یاد آتا ہے وہ مروہ یاد آتا ہے
کبھی چکر لگانا حاجیوں کی صف میں لڑھک کر
وہ دھکے یاد آتے ہیں وہ جھگڑا یاد آتا ہے
کبھی پھر اُن سے ہٹ کر دیکھنا کعبہ کو حسرت سے
وہ حسرت یاد آتی ہے وہ کعبہ یاد آتا ہے

کبھی جانا منیٰ کو اور کبھی میدانِ عرفہ کو
وہ مجمعِ یاد آتا ہے وہ صحرا یاد آتا ہے

وہ پتھر مارنا شیطان کو تکبیر بڑھ

وہ غوغا یاد آتا ہے وہ سودا یاد آتا ہے

منیٰ میں لوٹ کر پھر وہ دنبہ کا ذبح کرنا

وہ سنت یاد آتی ہے وہ فدیہ یاد آتا ہے

وہ رخصت ہو کے میرا دیکھنا کعبہ کو مڑ مڑ کر

وہ منظر یاد آتا ہے وہ جلوہ یاد آتا ہے

میرا مکہ بھی طیبہ ہے نہیں معلوم کچھ مجھ کو

کہ مکہ یاد آتا ہے کہ طیبہ یاد آتا ہے

نگاہِ شوق جب اٹھتی ہے رب البیت کی جانب

نہ کعبہ یاد رہتا ہے نہ مکہ یاد آتا ہے

(از)

حضرت مولانا سید محمد ربیع عالم صاحب مدنی قدس سرہ